

1 ta' Dicembru, 1955

Imħallef:

Onor. Dr. A. Magri, B.Litt., LL.D.

Oarmelo Camilleri versus Gejtu Cassar

Azzjoni Ċivili u Azzjoni Kriminali — Provi — Xhieda

Huwa veru li, in vista tal-indipendenza tal-azzjoni ċivili mill-azzjoni kriminali, il-provi testimonjali prodotti fil-proċeduri kriminali ma jistgħuz jiġu utiżzati għall-finijiet tal-kawża ċivili, jekk ma jkunx hemm ftehim bejn il-partijiet; iżda dan id-divjet huwa applikabbli fil-każ ta' provi testimonjali li ma jkunux ġew prodotti mill-ġdid fil-kawża ċivili; b'mod illi, jekk dawk il-provi jergġhu jingiebu fil-proċeduri ċivili, xejn ma għandu jimpedixxi lill-Qorti Ċivili li, għall-finijiet tal-konfront u tal-attendibilità ta' dawk il-provi tagħmel użu mill-provi miġjuba quddiem il-Qorti Kriminali.

Mill-prinċipju tal-indipendenza tal-azzjoni ċivili u tal-azzjoni kriminali jidderiva biss illi l-provi tal-azzjoni ċivili għandhom isiru "ex integro" quddiem il-Qorti Ċivili kompetenti, u dawk tal-azzjoni kriminali anki "ex integro" quddiem il-Qorti Kriminali; però xejn ma josta' illi jsir il-konfront bejn dawk il-provi għall-finijiet ta' l-attendibilità tagħhom u tal-aħjar amministrazzjoni tal-ġustizzja.

F'kawża ċivili, li tkun għadha pendent, tista' għalhekk tiġi prodotta anki kopja awtentika ta' sentenza mogħtija minn Qorti Kriminali fuq l-istess fatti.

Il-Qorti; — Rat iċ-ċitazzjoni li biha l-attur, premissi d-dikjarazzjonijiet u mogħtija l-provvedimenti opportuni, peress li fid-29 ta' Novembru 1952, il-konvenut volontarjament sawwat lill-attur u kkagunалу offiża ta' natura hafifa, u dan għal xejn b'xejn u mingħajr ma kien hemm l-ebda provokazzjoni da parti tal-attur (dokument A); u peress li minhabba din l-offiża l-attur kien kostrett imur l-isptar fejn dam għaxar tjiem, u safa' inkapaċi mix-xogħol għal xahar u jumejn; u barra minn dan kellu jinkorri fi spejjeż oħra, kif jiġi pruvat waqt it-trattazzjoni tal-kawża; talab li l-konvenut (1) jiġi dikjarat responsabbli tad-danni kollha sofferti mill-attur a kawża tal-ferita lilu nflitta mill-konvenut; (2) jiġi minn dina l-Onorabbli Qorti

kundannat iħallas lill-attur dik is-somma li għandha tiġi likwidata, okkorrendo minn periti nominandi, in linea ta' danni kaġunati minnu lill-attur, konsistenti dawn id-danni tant fid-"damnum emergens" kemm fil-"lucrum cessans", sofferti mill-attur minħabba l-offiża lilu kaġunata mill-konvenut. Bl-ispejjeż, inklużi dawk tal-ittra uffiċjali tat-23 ta' April 1953, kontra l-konvenut;

Omissis;

Ikkunsidrat;

Illi l-perit legali, fl-imsemmija relazzjoni tiegħu, issotrometta illi l-konvenut huwa responsabbli tal-offiża kaġunata lill-attur, u illi l-ammont mill-konvenut dovut lill-attur in linea ta' danni huwa ta' £25. l. 6; u biex wasal għal dina l-konklużjoni għamel użu, għall-finijiet tal-kredibilità, mix-xhieda mogħtija mill-konvenut fil-kawża kriminali kontra tiegħu istitwita in konnessjoni ma' l-istess fatti. Konsegwentement huwa xieraq li, qabel xejn, jiġi nvestit il-punt sollevat mill-konvenut fit-tieni eċċezzjoni;

Illi huwa veru li, in vista tal-indipendenza ta' l-azzjoni civili mill-azzjoni kriminali, il-provi testimonjali prodotti fil-proċeduri kriminali ma jistgħux jiġu utilizzati għall-finijiet tal-kawża civili, jekk ma jkunx hemm ftehim bejn il-partijiet, iżda skond il-ġurisprudenza f'din il-materja, dan id-divjet huwa applikabbli fil-każ ta' provi testimonjali li ma jkunux ġew riprodotti fil-kawża civili (Kollez. XXVI-I-885; u XXIX-I-811); b'mod illi, jekk dawn il-provi jergħu jinġiebu fil-proċeduri civili, kif inhu l-każ, xejn ma għandu jimpedixxi lill-Qorti Civili li, għall-fini tal-konfront u tal-attendibilità ta' dawk il-provi, tagħmel użu anki mill-provi miġjuba quddiem il-Qorti Kriminali. Mill-prinċipju sancit fl-art. 6 tal-Kodiċi Penali Malti, jiġifieri tal-indipendenza tal-eżerċizzju taż-żewġ azzjonijiet tidderiva biss il-konsegwenza illi l-provi tal-azzjoni civili għandhom isiru "ex integro" quddiem il-Qorti Civili kompetenti, u dawk tal-azzjoni kriminali, anki "ex integro", quddiem il-Qorti Kriminali; però xejn ma josta illi isir il-konfront bejn dawk il-provi għall-fini tal-attendibilità tagħhom u tal-

anjjar amministrazzjoni tal-gustizzja. Minn hawn jidher ukoll illi, konformement għaf-regola generali relattiva għall-provi, tista' tigi prodotta f'kawża eivili, li tkun għada pendenti. Kopja awtentika ta' sentenza mogħtija minn Qorti Kriminali fuq dawn l-istess fatti; u dan anki in forza tal-art. 627 (f) tal-Kodiċi tal-Procedura Civili. F'dan is-sens hija l-gurisprudenza tagħna (Kbiletz: VI, pag. 143, col. 2da.). Del resto, jidher illi l-legislatur huwa favorevoli għall-konfront tad-diversi dikjarazzjonijiet magħmula mix-xhieda, kif jirriżulta mill-art. 583 u 583 (1) tal-Kodiċi fuq im-semmi;

Konsegwentement, il-perit legali għamel sewwa meta ppermetta l-eżibizzjoni tal-proċess kriminali u għamel użu minnu għall-fini tal-kredibbiltà tal-provi; u għalhekk l-eżibizzjoni tal-konvenut, mogħtija fit-tieni lok, mhix attenti-dibbli u neqgħeda tiġi respinta; bl-ispejjeż;

Illi, fil-meritu, il-Qorti, wara li eżaminat il-provi "finē inde", taqbel mar-ragunijiet u mal-konkluzjonijiet li għalhom wasal il-perit legali.....;

Omissis;

Għal dawn il-motivi;

Tilqa' t-talbiet tal-attur, u tikkundanna lill-konvenut iħallaslu bħala danhi s-somma ta' £25. 1. 6. L-ispejjeż jif-hallsu settimu (1/7) mill-attur u l-bqija mill-konvenut.
